



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 383 li nżammet nhar it-Tlieta, 22 ta' Marzu 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Maria Antonia Borg	Kunsillier (daħlet fit-7.50pm)
	Saverio Grech	Kunsillier
	Mario Gauci	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1 Talba: Is-Sindku qal it-talba u ta bidu għal-laqqgħa.

2 Approvazzjoni tal-minuti: Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

3 Mill-minuti:

3.1 Is-Sindku spjega illi s-servizz tad-drenaġġ li ser jiġi mgħoddi minn Triq Għajn Tuta ma kienx ser iwassal għall-farm tal-familja Tabone u għalhekk huwa tkellem ma' l-Inġinier Brian Borg mis-sezzjoni tad-Drainage u issa x-xogħol ser isir sal-farm.

3.2 Is-Sindku tkellem dwar ir-rikonoxximent għall-ktieb ta' l-istorja li nkiteb minn Dun Karm Borg. Huwa qal li s-Segretarju Eżekuttiv kitbet ittra lis-Sur Silvio Frendo, Assistent Direttur tad-Dipartiment għal Gvern Lokali sabiex jagħtina parir sabiex ma tinkiser l-ebda liġi.

4 Korrispondenza:

4.1 Ittra mill-Mepa fejn infurmawna illi l-Kunsill Lokali ġie mmultat is-somma ta' €2,049.82 peress li saru l-emendi fiċ-Ċentru Ċiviku.

4.2 Ittra mill-Mepa dwar Open Storage Areas.

4.3 Ittra mis-Surmast ta' l-iskola Primarja Ta' Kerċem fejn talab li l-Kunsill jgħin f'Jum il-Premijiet bħalma jagħmel is-soltu. Il-Kunsill qabel li jgħin biex jinxtrow il-kotba bis-somma ta' €250.

5 Offerta dwar kiri ta' garaxxijiet taċ-Ċentru Ċiviku

Is-Sindku qal li nfetħet l-offerta u kien hemm offerta waħda tas-Sur Mario Abela għal garaxx ta' karozza waħda li tefagħha għal €905 fis-sena. Il-Kunsill aċċetta din l-offerta u ġie deċiż illi ssir tabella maċ-Ċentru Ċiviku fejn nuru li hemm il-garaxxijiet għall-kiri.

6 Kwotazzjoni għas-servizz ta' Accountant

Is-Sindku spjega illi ntagħzlu tlieta minn dawk li tefgħu il-kwotazzjoni. Dawn kienu Mizzi Financials, Daniel Galea, u 3a Accountants. Intgħażlu dawn peress li fil-kwotazzjonijiet tagħhom urew li għandhom esperjenza fix-xogħol tal-Kunsilli. Saret intervista lil Mizzi Financials u lil Daniel Galea. Lil 3a Accountants ma kellimnihomx sabiex jiġu għall-intervista peress li diġa qed naħdmu magħhom u nafu kif jaħdmu. Bejn Mizzi Financials u Daniel Galea, kulhadd qabel li Daniel Galea wera li għandu aktar esperjenza u jaf aktar ix-xogħol x'jinvolvi. Mizzi Financials qal ukoll illi mhux ser ikun hu li ser ikun jaħdem fuq l-accounts tal-Kunsill u għalhekk ser jibgħat lil xi ħadd ieħor. Għalhekk l-għażla weqgħet bejn Daniel Galea u 3a Accountants. Pero, peress li l-kwotazzjoni ta' 3a Accountants kienet ferm għola minn ta' Daniel Galea, sar qbil illi nagħzlu lil Daniel Galea u nagħmlulu kuntratt ta' tliet snin bi prova ta' sena.

7 Kumitat Amministrattiv Santa Luċija

lċ-Chairperson spjega illi l-Kumitat bħalissa kien għaddej bil-proġett tas-sqajien. Il-proġett t'Għar Ilma waqaf peress li l-ħaddiema ta' l-IPS Ltd mhumieq qed jintbgħatu hemmhekk.

8 Materji Oħra

- 8.1 Is-Sur Mario Azzopardi semma x-xogħol li qed isir fuq il-ħajt fi Triq Xuxa. Huwa qal li s-sid, Michael Camilleri, qal li s-Sur Saverio Grech qabel li l-ħajt jista' jogħla aktar 'l fuq. Is-Sur Saverio Grech qal li dan mhuwiex minnu u kulhadd qabel li l-ħajt għandu jibqa kif inhu.
- 8.2 Is-Sur Saverio Grech staqsa dwar il-ħajt ta' quddiem is-Sorijiet ta' Santa Tereza li kien twaqqaf wara li ħabtet karozza go fih. Ġie deċiż li jitranga.
- 8.3 Is-Sindku semma illi meta tkun ix-xita, l-ilma li jinżel fit-taraġ tal-Lunzjata qed jinfirixx mat-taraġ kollu u dan qed joħloq problema lil min ikun irid juza t-taraġ. Huwa qal li għandha ssir xi ħaġa sabiex dan l-ilma ma jinfirixx aktar.
- 8.4 Is-Sindku semma l-pjanta tad-dawl ta' Ġnien il-Familja li kellha tiġi mħejjija mill-Inġinier Renzo Curmi. Huwa qal illi ilu jgħidlu biex ilestiha mis-sajf li għadda u għalhekk ġie deċiż illi nkellmuh u nagħtuh *deadline* sa l-aħħar ta' Marzu sabiex ilestiha.

Fl-aħħar parti tal-laqqgħa iċ-Chairperson irringrazzja l-Is-Sindku tax-xogħol kollu li wettaq peress li din kienet l-aħħar laqqgħa ta' dan il-Kunsill. Is-Sur Mario Azzopardi irringrazzjah l-Is-Sindku ukoll u wera illi l-ħsieb tal-Kunsill li jmiss huwa li jkompli fuq il-proġetti li diġa nbdeu u jkompli jaħdem fuq xogħol li jinqala' minn żmien għal żmien. Il-membri l-oħra tal-Kunsill urew l-apprezzament tagħhom ukoll fir-rigward tas-Sindku u hekk is-Sindku rringrazzja lill kulhadd tax-xogħol li sar minnhom.

9 Approvazzjoni tal-pagamenti

Il-Kunsill approva l-pagamenti li tressqu.

Il-laqgħa ntemmet fid-9.15pm.